



Марына Буйніцкая, катэхетка:

Для мяне вера – гэта перадусім адзін з найкаш-тоўнейшых дароў Пана Бога, а таксама мой адказ на Яго любоў. І калі можна так сказаць, то вера – гэта мой спосаб быцця. “Справядлівая вера жыць будзе”.

А. Пётр Рудкоўскі ОР, Віцебск

Крайне важна, каб мы распачалі Год веры з ачышчанай душой. Калі хтосьці знаходзіцца ў стане цяжкага граху, хай не чакае моманту, калі гэты грэх пачне душыць, гнясці і пустошыць жыццё яго самога і ягоных блізкіх. З дапамогай сакраманту паяднання, які, дзякаваць Богу, фактычна паўсюль даступны, трэба разарваць грахоўныя путы і вызваліць сябе для сапраўднай радасці і любові. †

Кс. д-р Юрый Павайба, Сапоцкін

Наша вера – гэта хрысці-янская Добрая Навіна. А дабру трэба радавацца, а не сумаваць. Аднак, нерэальна ўвесь час толькі радавацца і смяцца. У нашым жыцці ёсць розныя перыяды і здарэнні: радасныя і сумныя. Так і ў веры павінен быць час на радасць і на сум, на разумнае разважанне і на не заўсёды лёгкаю і прыемнаю малітву і працу.